

जो मनक
बदला की
भावना राके
वो खाली
खुद का
घावाँ ने
लिला
राके।

जामण आपणो मेवाड़

अक्टूबर ॐ दिसम्बर-2020



बणाबा वाळा:-

रामसिंह चारण, रतन लाल गाडरी अन गोवर्धन जाट

मदत करबा वाळा:-

मुकेश कुमार योगी, रतन लाल योगी अन कविता योगी



15 संकल्प – जिकी पालणा

आपाने कोविड – 19 उँ बंचाव के बाते करणो छावे

1. एक – दुजा मूँ छेटी रेता तका एक दुजा को मान सम्मान करणो।



2. एक – दुजा उँ हऊँ दुरी बणान राकणी



2 गज की छेटी
(6 फुट)

3. घर मे बण्यो तको पाछो काम में लेबा को मुण्डा को कवर/मास्क हरेक टेम परेणो



4. आपणी आँक, नाक कन मुण्डा के अडबा मूँ बंचणो



5. आपणो हँ ने होजो बणान राकणो



6. आपणा हाता ने हरेक दाण बड्या धोणा



7. आको दन हात लगाबा वाली चीजां ने हरेक दाण होजी अन बन्ना कीटाणु वाली राकणी



8. तमाकू काम में ने लेणी, अन सारवजनिक जगा पे ने थूकणो



9. बन्ना काम उँ आतरा ने करणी



10. किंकी लारे भेदभाव ने करणो



11. भीड़ – भाड़ वाली जगा मूँ बंचणो अन हाजो हातरो रेणो



12. असत्यापित अन झुटी जाणकारी ने सोसल मीडिया पे ने नाकणी



13. कोविड – 19 के बाते जाणकारां नकू जाणकारी लैणी



कोविड – 19 के बाते करसी भी तरेकी जाणकारी के बाते केन्द्र सरकार टोल फ्री हेल्पलाइन नम्बर 1075 कन राज्य का हेल्पलाइन नम्बर पे फोन करणो



कस्यान भी दिमाग में कन परेसान वेबा की टेम मनोसामाजिक सायता की सेवा को जेतो लेणो



कावत

1. किदा काम पे पाणी फेरणो।

अर्थ- काम पूरा हो जाने पर उसे बिगाड़ देना।

2. कुई माँ का पेट मूँ हीकन ने आवे।

अर्थ-कोई भी अपनी माँ के पेट से सीख कर नहीं आता है।

3. कुड़ऊँ कुड़ो ने मले पण आदमीऊँ आदमी तो मले।

अर्थ- आदमी एक दुसरे से आपस में कभी-भी मिलन होता है।

केणी

रात थाका जस्यी अन दन थाँका मूँ बी हऊँ

एक माराज काँकड़ में तपस्या कररया हा। वे माराज रात दन तप करता हा। वे माराज हियाळो, ऊन्दाळो अन चोमासा मे हारी टेम में वे तपस्या करता हा। एक दाण वीं काँकड़ में एक राजा वेन जारया हा, वाँ राजा माराज ने देक्या तो वाँ राजा होच्यो के ई हुना काँकड़ में ये माराज तप तापरया हे। वेन वे ये माराज मोटा माराज हे। वीं क्यो के याँ माराज ने हीं बी ने लागर्यो वेई, वीं वींका मंतरी ने खन्दायो अन केवायो के माराज ने केवो थाँका अस्यी टेम में कस्यान रात दन निकळता वेओ। माराज ने वीं मंतरी जान क्यो के मारा राजा कुआर्या के थाँका रात दन कस्यान निकळता वेओ। माराज क्यो के रात थाँका जस्यी अन दन थाकाँ राजा मूँ बी हऊ निकळे। मंतरी ने हमज्यो हो ई बाते वीं तो राजा ने जान हुणा दिदो हो राजा के बी वो हमज में ने आयो हो। राजा खुद जान माराज ने जान क्यो हो के माराज थाँका जवाब ने मूँ हमज्यो कोईने, ई बाते मने हुदो हमजावो राजा ने माराज क्यो के रात में तो थाँका हरिकी नीन्द आवे अन दन में मूँ तो तप करू अन थाँकाणी राज काम में पाप अन धरम में ऊळज्या तका रेवो। मूँ आराम मूँ भगवान का नाम लेऊँ। ई बाते मारे दन थाँका मूँ बी हऊ निकळे। राजा हारी बात हमज ग्या हा।

परसन -

1. राजा माराज ने कई करता तका देक्या हा?

2. राजा माराज ने घरे लेग्या तो वाँ माराज ने हेरापेली कई बात पुची ही?

3. राजा ने माराज कई बात को जवाब दिदो हो?

ई केणीऊँ भणबा वाळा मनकाँ ने कई अकल मले लिको —

गीत

रंग भरी रेल में ऊदीया पुर का सेर में

रंग भरी रेल में ऊदीया पुर का सेर में,

आज पदारया जी बन्ना रंग भरी रेल में ।2।

पडळा मोलावे बन्नो बाणिड़ा री हाट में,

मोज करे बनडो बाबो सा रा राज में ।2।

आज पदारया जी बन्ना उदिया पुर का सेर में जी,

बाबो सा रा राज में,

उदिया पुर का सेर में ।2।

आज पदारया जी बन्ना रंग भरी रेल में ।2।

चुड़ला चिरावे बन्नो चिरवय्या हात में,

मोज करे हे बन्नो यो तो काकोसा का राज में ।2।

पारस्याँ

1. सागर अतरो बेलडो अन कीड़ी जतरीक छायाँ । - गेलो

2. बेटी पन्नी तकी तो माँ कुँआरी । - मेन्दी

3. एक लुगई के हो मुण्डा । - छान्नी

4. एक लुगई का पेट मे बीस छोरा - छोरी । - मरच

5. अड़ नाचे धड़ नाचे, धड़ को थुँथाड़ो नाचे,

थुँथाडा को ठाकर नाचे, ठाकर की ठुकराणी नाचे,

ठुकराणी को फुन्दो नाचे । - खाटी छाछ

सम्पर्क

निर्माण सोसायटी

फ्लैट नं. 4, प्रथम मंजिल,

जानकी मोहन कॉम्प्लेक्स,

उदयपुर रोड, पाँच बत्ती चौराहा के पास,

कपासन, चित्तौड़गढ़ राजस्थान-312202

फोन नं.-01476-230014, 9660663776

Email- rajasthanlanguages@nirmaan.org.in

Web- www.nirmaan.org.in

आज पदारया जी बन्ना रंग भरी रेल में ।2।

रंग भरी रेल में, धोबी खेड़ा रा सेर में ।2।

आज पदारया जी बन्ना।

गैणला मोलावे बन्नो सोनी जी री हाट में ।2।

आज पदारया जी बन्ना।

साड़ियाँ मोलावे बन्नो बाणिड़ा री हाट में ।2।

आज पदारया जी बन्ना।

रंग भरी रेल में, उदियापुर रा सेर में ।2।

आज पदारया जी बन्ना।

रंग भरी रेल में, उदियापुर रा सेर में ।2।

आज पदारया जी बन्ना।

रीस वो तेजाब हे

जो कसी बी

चीज पे नाक देवे

तो, हेलो वीं

ठामड़ा ने

नंगसाण पुगा

सके जिमें वींने

मैल्यो तको

याके।